


Til næmingin



Silja Aldudóttir

Ódjór

Bókadeild Føroya Lærarafelags 2022

Nám 2024

Asta Wolles

Henny Dánialsdóttir

Gunvá Magnussen

Lis G. í Jákupsstovu

Áðrenn tú lesur

Hyggið at permuni, hvør hevur skrivað bókina?

Hvat fert tú at hugsa um, tá ið tú sært permuna?

Les tekstin á baksíðuni og hygg at myndini.

Hvat væntar tú, at bókin er um?

Meðan tú lesur

Partarnir í bókini eita bert fyrsti, annar, triði o.s.v. tó undantikið seinasti partur, sum eitur *Oroborus*.

Gev pørtunum hóskaði heiti, so hvørt tú lesur teir.

Støð

Asta er ymsa staðni í Havnini. Skriva øll støðini niður, so hvørt sum tú lesur um tey. Til ber at finna støðini á netinum.

Partarnir

Í fyrsti og øðrum parti lesa vit um Astu, og um at rottur eru í býnum.

- Tosið saman um, hvat hendir í fyrsta og øðrum parti.

Í triðja og fjórða parti fáa vit meira at vita um Astu.

- Lýs Astu. Skriva eina stutta lýsing.

Í fimta, sætta og sjeynda parti er meira um Astu og Lóa og teirra vinalag.

- Asta kann blíva í øðini. Tosið saman í smærri bólkkum um, hvat ger Astu í øðini og hví? Skrivið stikkorð.
- Playlisti hjá Astu
 - Ger ein playlista við fimm lögum, sum tú heldur hóska til Astu.
 - Tosið um, hví júst hesi lögini eru vald.
 - Gerið ein felags playlista við øllum lögnum, sum tit hava valt.

Í áttanda, níggjunda, tíggjunda og ellinta parti er nógv um ormin.

- Asta skrivar dagbók, hvat skrivar hon um náttina í viðarlundini?

Tólvti, trettandi, fjúrtandi, fimtandi og sekstandi partur snúgva seg nógv um ormin.

- Skrivið ein samandrátt av tí, sum tit vita um ormin.

Í seytjanda og átjanda parti verður sagt frá um ferðina hjá orminum út úr tunlinum.

- Skrivið bjargingarætlanina í tíðarrøð, so at hon lýsir, hvat Asta, Lóa og Uni hvør í sínum lagi skulu gera.

Oroborus er seinasti partur og tann einasti, sum hevur eitt heiti.

- Farið á netið at leita eftir, hvat *oroborus* merkir. Prátið um, hví parturin man eita soleiðis.

Tá ið tú hevur lisið

Bókbento

Ger eina bókbento.

Vinir mínir

Skriva í vinabókina. Skriva sum um tú ert Asta, Lóa ella Uni. Okkurt fært tú at vita í bókini, annað mást tú gita.

Andlitsmynd

Bárður Dal Christiansen hefur myndprýtt bókina við linoliumsskurðum. Tað ber væl til at endurskapa líknandi myndir við svartari tussj.

Tú skalt brúka

- Eina andlitsmynd av tær
- Eitt hvítt pappírsark
- Blýant og viskileður
- Svarta tussj
- Svarta tussj við tunnari stift



Mannagongd

- 1) Tak eina andlitsmynd.
- 2) Ger hana svart/hvíta.
- 3) Lat myndina upp í word.
- 4) Set bæði kontrastina og ljósstyrkina heilt niður, so tú akkurát hómar andlitsdrøgini.



- 5) Tá ið tú hefur gjørt myndina heilt ljósa, gert tú hana størri, so hon fyllir eitt A4-ark.
- 6) Prenta myndina á pappír, sum er eitt sindur tjykkri enn vanligt kopipappír.



7) Tekna linjurnar leysliga við blýanti. Fylg tinum vanligu andlitsdrögum og brúka myndina hjá Bárði til íblástur. Legg til merkis, at tað er longri ímillum linjurnar, har ljósið kemur á, t.d. á pannuni og um kjálkarnar.



8) Tekna nú linjurnar við tunnu tussjini og fyll síðan tað út við svartari tussj, sum manglar.



9) Ger strikurnar tjykkri og tjykkri, til tú heldur myndina vera lidna.

Svört/hvít mynd

Tá ið arbeitt verður við linolium, er umráðandi at gera sær greitt, hvat skal skerast út, og hvat skal vera verandi á myndini. Tað, tú skert út, verður hvítt á lidna prentinum. Myndin broytist sera nógv, alt eftir hvat verður skorið út.

Myndirnar niðanfyri vísa ymiskan útskurð.



Hvørja mynd dámar tær betur? Gev tær far um, hvussu eyguni festa seg ávikavist á myrku ella ljósu myndina. Hví man so vera?

Hetta kann eisini gerast við svørtum og hvítum pappíri.

Tú skalt brúka

- Svart pappír
- Hvítt pappír
- Saks
- Hobbyknív
- Lím

Mannagongd

1. Teknað eitt skrímsl í A4 stødd. Tú kanst brúka ódjórið sum íblástur.
2. Klipp/sker skrímslið út.
3. Tað, sum tú klippir burtur úr hvíta pappírinum, skalt tú líma á svarta pappírið.
4. Og umvent, tað sum tú klippir burtur úr svarta pappírinum, skalt tú líma á hvíta pappírið.
5. Tú hevur nú tvey eins skrímsl, men tey eru tó sera ólík.
6. Hvørja mynd metir tú vera meira ræðandi? Hví man so vera?

